



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित

5 कुलदीप यादव करियर की सर्वश्रेष्ठ 14वीं टेस्ट रैंकिंग पर

6 गाजा में एक नई सुबह : युद्ध से शांति की ओर कदम

7 प्रेग्रेसी के दौरान की थी 'दे दे प्यार दे 2' की शूटिंग : इशिता दत्ता



GST बचत उत्सव



मेरे परिवार के लिए छुट्टियों पर बाहर घूमना हुआ सस्ता

GST राहत लाई खुशियों की सौगात

अब ₹5,000 प्रति दिन तक के होटल स्टे पर तीन दिन में ₹1,050 तक की बचत



भारत सरकार
GOVERNMENT OF BHARAT

CBC 15502/13/0033/2536

फर्स्ट टेक

भारत सातवीं बार संयुक्त राष्ट्र मानवाधिकार परिषद के लिए निर्वाचित

न्यूयॉर्क/भाषा। भारत को संयुक्त राष्ट्र मानवाधिकार परिषद (यूएनएचआरसी) के 2026-28 के कार्यकाल के लिए चुना गया है और यह भारत का सातवां कार्यकाल होगा। यूएनएचआरसी ने मंगलवार को हुए चुनाव के नतीजों की घोषणा करते हुए एक सोशल मीडिया पोस्ट में कहा कि भारत का तीन वर्ष का कार्यकाल एक जनवरी, 2026 से शुरू होगा।

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



कैलाश मण्डेला, मो. 9828233434

घातक क्षेत्रवाद

कुछ खुदगर्जों के भय से, ना करें पलायन रखें याद। सारा भारत है घर अपना, है निंदनीय ऐसा विवाद। सड़ जाएगा सम्पूर्ण राष्ट्र, यदि फैला यह गंदा मवाद। सख्ती से निपटो तत्वों से। घातक होता है क्षेत्रवाद।।

आध्यात्मिकता के बिना नैतिकता का कोई अर्थ नहीं : मोहन भागवत

दक्षिण भारत राष्ट्रमत
dakshinbharat.com

अहमदाबाद/भाषा। राष्ट्रीय स्वयंसेवक संघ (आरएसएस) प्रमुख मोहन भागवत ने बुधवार को कहा कि आध्यात्मिकता के बिना नैतिकता का कोई अर्थ नहीं है और अगर लोग यह मंत्र अपनाएं कि 'मैं सब में हूँ और सब मुझमें हैं' तो समाज में हिंसा रुक जाएगी।

गुजरात दौरे के दूसरे दिन, भागवत गांधीनगर शहर के पास कोबा स्थित प्रेक्षा विश्व भारती ध्यान केंद्र गए और आध्यात्मिक गुरु आचार्य महाश्वमणजी से मुलाकात की।

इस अवसर पर आरएसएस प्रमुख ने कहा, मैं हर साल इस जगह आता हूँ ताकि अपनी



ऊर्जा को पुनः संचारित कर सकूँ।

संघ द्वारा जारी एक प्रेस विज्ञप्ति में भागवत के हवाले से कहा गया, व्यक्तिगत चरित्र और राष्ट्रीय चरित्र का आधार नैतिकता है और नैतिकता की नींव आध्यात्मिकता है, क्योंकि आध्यात्मिकता के बिना नैतिकता का कोई अर्थ नहीं है।

इसलिए मैं उन स्थानों पर जाता हूँ जहाँ मुझे अपने द्वारा किए जाने वाले कार्यों के लिए आवश्यक ऊर्जा प्राप्त होती है।

आचार्य महाश्वमणजी की अहिंसा की शिक्षाओं का उल्लेख करते हुए, भागवत ने कहा, अगर लोग उनके इस मंत्र - 'मैं सब में हूँ और सब मुझमें हैं' को अपनाएँ तो समाज में

हिंसा रुक जाएगी। भागवत ने कहा कि आरएसएस के चल रहे शताब्दी वर्ष में कोई बड़ा आयोजन नहीं किया जाएगा क्योंकि 'अगर हम देश के लिए काम करते हुए 100 साल पूरे करते हैं, तो यह हमारा कर्तव्य था, इसका जश्न मनाने की कोई जरूरत नहीं है।

भागवत ने कहा कि बड़े-बड़े समारोहों के बजाय, आरएसएस कार्यक्रमों को ऐसे कार्यक्रम आयोजित करने का फैसला किया है जो पूरे समाज में समरसता पैदा करें।

संघ प्रमुख ने कहा, हमने पांच प्रकार के कार्यक्रमों के बारे में सोचा है जिनमें पारिवारिक शिक्षा, सामाजिक समरसता, पर्यावरण संरक्षण, नागरिक कर्तव्य और स्वदेशी पर ध्यान केंद्रित किया जाएगा।

2027 में पहला मानवयुक्त अंतरिक्षयान जाएगा : नारायणन

दक्षिण भारत राष्ट्रमत
dakshinbharat.com

रांची/भाषा। इसरो के अध्यक्ष सी. नारायणन ने बुधवार को कहा कि अंतरिक्ष एजेंसी ने 2040 तक भारतीयों को चंद्रमा पर उतारने का लक्ष्य रखा है, जबकि उसकी पहला मानव अंतरिक्ष यान मिशन 'गगनयान' 2027 में प्रक्षेपित करने की तैयारी है।

नारायणन ने कहा कि वर्तमान में कई महत्वाकांक्षी अंतरिक्ष परियोजनाएँ और क्षेत्रगत सुधार चल रहे हैं, जिनमें 2035 तक एक राष्ट्रीय अंतरिक्ष स्टेशन और 2026 तक तीन मानवरहित 'गगनयान' मिशन शामिल हैं। उनके अनुसार, इनमें से पहला मिशन अर्ध-मानव रोबोट 'व्योममित्र' को दिसंबर 2025 तक पूरा करने का लक्ष्य है। नारायणन ने 'पीटीआई-

मानवयुक्त चंद्र मिशन 2040 तक



भाषा' को दिए एक विशेष साक्षात्कार में कहा, प्रधानमंत्री नरेन्द्र मोदी ने 2040 तक एक स्वदेशी मानवयुक्त चंद्र मिशन के लिए दिशानिर्देश जारी किए हैं, जिसके तहत हमें अपने नागरिकों को चंद्रमा पर उतारना होगा और उन्हें सुरक्षित वापस लाना होगा। ग्रह का अध्ययन करने के लिए एक शुक्र परिक्रमा मिशन (वीओएम) को भी मंजूरी दी गई है।

भारतीय अंतरिक्ष अनुसंधान संगठन (इसरो) प्रमुख ने कहा कि

भारतीय अंतरिक्ष स्टेशन (बीएसएस) के 2035 तक स्थापित होने की उम्मीद है, और अंतरिक्ष में प्रारंभिक मॉड्यूल 2027 की शुरुआत में स्थापित होने की उम्मीद है।

वह रांची स्थित बिरला इंस्टीट्यूट ऑफ टेक्नोलॉजी (बीआईटी) मेसरा के 35वें दीक्षांत समारोह में मुख्य अतिथि के रूप में शामिल होने आए थे।

नारायणन ने कहा, 'गगनयान' में कई विकास कार्य हो रहे हैं। हम कुछ और प्रयोगों की योजना बना रहे हैं। मानवयुक्त मिशन से पहले, हम तीन मानवरहित मिशनों की योजना बना रहे हैं। 'व्योममित्र' इस साल दिसंबर में उस पर उड़ान भरेगा। अगले साल दो और मानवरहित मिशन होंगे। मानवयुक्त 'गगनयान' मिशन 2027 की पहली तिमाही तक संभव होगा।

विश्व का नेतृत्व करने की राह पर भारत रेल

नई दिल्ली/भाषा। रेल मंत्री अश्विनी वैष्णव ने बुधवार को कहा कि भारत रेल प्रौद्योगिकी प्रणालियों में दुनिया का नेतृत्व करने की राह पर है और इंजीनियरिंग नवाचार में सबसे आगे है। मंत्री ने यहां भारत मंडप में अंतरराष्ट्रीय रेलवे उपकरण प्रदर्शनी (आईआरईई) के 16वें संस्करण का उद्घाटन किया। रेल मंत्रालय और भारतीय उद्योग परिषद (सीआईआई) द्वारा संयुक्त रूप से आयोजित आईआरईई-2025 में ऑस्ट्रेलिया,



फ्रांस, जर्मनी, जापान, कोरिया, स्विट्जरलैंड, ब्रिटेन और अमेरिका सहित 15 से अधिक देशों का प्रतिनिधित्व करने वाली 450 से ज्यादा कंपनियां भाग ले रही हैं। एक आधिकारिक बयान के अनुसार, एशिया के सबसे बड़े और विश्व के दूसरे सबसे बड़े रेल प्रौद्योगिकी प्रदर्शन के रूप में मान्यता प्राप्त आईआरईई, रेल अवसंरचना और गतिशीलता में सहयोग, नवाचार और निवेश के लिए एक वैश्विक मंच के रूप में कार्य करता है।

DON'T MISS OUT!

THE DIWALI COUTURE

Jewellery & Lifestyle Collections



HI LIFE

EXHIBITION

Fashion | Style | Decor | Luxury

OVER 250+ OF THE FINEST DESIGNERS

16 & 17 OCT

THE LaLiT

ASHOK BANGALORE

10 am - 8 pm | Valet Parking | Entry fee Rs.100

भारत-यूरोपीय संघ ने किया आतंकवाद-विरोधी संयुक्त प्रशिक्षण

नई दिल्ली/भाषा। यूरोपीय संघ और भारत ने शत्रुतापूर्ण झूठ से उभरते खतरों के खिलाफ महत्वपूर्ण अवसंरचना और आसान लक्ष्यों (सॉफ्ट टारगेट) की सुरक्षा के लिए अपनी तरह का पहला, आतंकवाद-विरोधी संयुक्त प्रशिक्षण आयोजित किया। गुरुग्राम में बुधवार को समाप्त हुए इस तीन दिवसीय अभ्यास में भारत के राष्ट्रीय सुरक्षा गार्ड (एनएसजी) और यूरोपीय संघ के 'हार्ड रिस्क सिक्वोरिटी नेटवर्क' (एचआरएसएन) के वरिष्ठ अधिकारी, प्रशिक्षक और तकनीकी विशेषज्ञ एक साथ आए। यूरोपीय संघ के एक बयान में कहा गया है कि मानव रहित हवाई प्रणालियों (यूएएस) का तेजी से प्रसार और राज्य तथा गैर-राज्यीय तत्वों द्वारा उनका दुरुपयोग गंभीर सुरक्षा चुनौतियां पैदा करता है। बयान में कहा गया है कि वाणिज्यिक झूठों ने प्रौद्योगिकी और पहुंच दोनों में तेजी से प्रगति की है, जिससे वे सरल और अनुकूल उपकरण बन गए हैं। साथ ही, हिंसक चरमपंथियों ने निगरानी से लेकर हमले करने तक के उद्देश्यों के लिए इन उपकरणों का दुरुपयोग किया है। भारत-यूरोपीय संघ के आतंकवाद-विरोधी प्रशिक्षण का ध्यान उन्नत यूएएस और आतंकवाद-विरोधी यूएएस (सी-यूएएस) क्षमताओं के उपयोग पर केंद्रित था।

हार्दिक श्रद्धासुमन अर्पण



जन्म
06.02.1940



स्वर्गवास
13.10.2025



स्व. श्री रामेश्वरप्रसाद शाँव

अत्यंत दुःख के साथ हमें सूचित करना पड़ रहा है कि हमारे पूज्य पिताजी श्री रामेश्वरप्रसाद शा का आकस्मिक निधन सोमवार, दि 13.10.2025 को हमारे मूल निवास बम्भई अरवल-बिहार में हो गया। विधि के इस विधान के समक्ष हम सभी नतमस्तक हैं। हम सभी परिवारजन उनकी आत्मा की शांति की कामना करते हुए श्रद्धासुमन अर्पित करते हैं।

दिन न निकला ऐसा की, आपकी याद न आई, जब भी आया मौका, आँसुओं को न रोक पाए हम। असीम प्यार छोड़ा है आपने दिलों में हमारे, भुला न पाएंगे आपको, इस जन्म में हम। देह भले ही छोड़ गए हो, दिलों से जा नहीं पाओगे, परम आदरणीय आप हमें जीवन भर याद आओगे हे आदरणीय अर्पित है हम सभी भी श्रद्धांजलि, स्वीकार करें हम सभी की भावांजलि।

श्रद्धावनत्

सुपुत्र-पुत्रवधु : चंद्रिकाप्रसाद-बृंदादेवी, जे.के. प्रसाद-पूनम, शिवप्रसाद-अंजली, पौत्र : रमाशंकर, जयशंकर, उमाशंकर, महाशंकर, आदित्य, रितिक, पौत्री : रोशनी, पुष्पा गुप्ता एवं समस्त गुप्ता परिवार

JKS Jewels Pvt Ltd.
JKS & sons Pvt Ltd., House of Jewels, Dubai
JKS Manufacturing & Export Pvt. Ltd.
Bangalore - Kolkata - Mumbai - Chennai - Dubai





जोधपुर प्रभारी मंत्री मदन दिलावर ने क्षेत्रीय फोरेंसिक विज्ञान प्रयोगशाला का किया निरीक्षण

दक्षिण भारत राष्ट्रमत
dakshinbharat.com

जयपुर। शिक्षा एवं पंचायती राज एवं जोधपुर के जिला प्रभारी मंत्री मदन दिलावर ने बुधवार को जोधपुर जिला स्थित क्षेत्रीय फोरेंसिक विज्ञान प्रयोगशाला का निरीक्षण किया। उन्होंने जैसलमेर बस दुर्घटना में लापता अथवा पहचान के लिए प्रस्तुत किए गए मृतकों के डीएनए सैम्पलों के परीक्षण कार्य की स्थिति की जानकारी ली। निरीक्षण के दौरान मंत्री दिलावर ने प्रयोगशाला के डीएनए अनुभाग का भ्रमण किया तथा उपस्थित वैज्ञानिकों और तकनीकी विशेषज्ञों से परीक्षण की

सम्पूर्ण प्रक्रिया, सैम्पल रिसीविंग से लेकर प्रोफाइल जेनरेशन तक के प्रत्येक चरण की विस्तृत जानकारी प्राप्त की। उन्होंने सैम्पलों की प्राथमिक स्क्रीनिंग, आइसोलेशन, एम्प्लीफिकेशन तथा डाटा विश्लेषण की प्रणाली का जायजा लिया और परीक्षण प्रक्रिया को समयबद्ध एवं वैज्ञानिक मानकों के अनुरूप पूर्ण करने के निर्देश दिए।

प्रभारी मंत्री दिलावर ने कहा कि यह घटना अत्यंत दुःख है और राज्य सरकार प्रत्येक प्रभावित परिवार के साथ खड़ी है। उन्होंने अधिकारियों को निर्देश दिए कि डीएनए परीक्षण रिपोर्टों को शीघ्रतम समय में पूर्ण कर जिला प्रशासन को उपलब्ध कराया जाए, ताकि मृतकों की पहचान कर उनके परिजनों को

यथाशीघ्र आवश्यक सहयोग और राहत प्रदान की जा सके। उन्होंने यह भी कहा कि फोरेंसिक जांच की सटीकता और पारदर्शिता बनाए रखना सर्वोच्च प्राथमिकता है तथा प्रत्येक सैम्पल की सुरक्षा, रिकॉर्ड-कीपिंग और टेस्टिंग लॉग्स को वैज्ञानिक मानकों के अनुरूप संधारित किया जाए।

निरीक्षण के दौरान प्रभारी मंत्री ने प्रयोगशाला में उपलब्ध डीएनए एनालाइजर, थर्मल साइक्लर, सीक्वेसर, बायोसेफ्टी कैबिनेट और डेटा इंटरप्रिटेशन सिस्टम्स की कार्यस्थिति को निरीक्षण की। उन्होंने अधिकारियों से परीक्षण क्षमता, लंबित सैम्पलों की संख्या तथा अन्य जिलों से प्राप्त रेफरेंस सैम्पलों की स्थिति पर भी

जानकारी प्राप्त की। प्रभारी मंत्री दिलावर ने कहा कि ऐसी आपात परिस्थितियों में प्रयोगशाला का कार्य राज्य के लिए अत्यंत महत्वपूर्ण हो जाता है। उन्होंने वैज्ञानिकों को प्रेरित करते हुए कहा कि मानवीय संवेदनाओं के साथ तकनीकी दक्षता का संतुलन बनाए रखते हुए कार्य करें। निरीक्षण के दौरान युवा मामले एवं खेल विभाग राज्यमंत्री केके विश्वोई, जैसलमेर विधायक छोटू सिंह भाटी, प्रभारी सचिव जोधपुर दिनेश कुमार, जिला कलक्टर गौरव अग्रवाल, एफएसएल निदेशक अजय शर्मा सहित वरिष्ठ वैज्ञानिक अधिकारी, डीएनए डिवीजन के विशेषज्ञ तथा जिला प्रशासन के अधिकारी उपस्थित रहे।

पटवारी 45 हजार रुपये रिश्तत लेते हुए रंगे हाथों गिरफ्तार

जयपुर। राजस्थान के कोटा में बुधवार को भ्रष्टाचार निरोधक ब्यूरो (एसीबी) ने एक पटवारी को 45 हजार रुपये रिश्तत लेते हुए रंगे हाथों गिरफ्तार किया। अधिकारियों ने यह जानकारी दी। उन्होंने बताया कोटा जिले में पटवार हल्का कैथुदा के पटवारी प्रधान चौधरी को रिश्तत मामले में गिरफ्तार किया गया है। एक व्यक्ति ने शिकायत की थी कि उसके एवं उसके परिजनों के नाम दर्ज कृषि भूमि की पैमाइश करवाने के लिए उसने उप तहसील कार्यालय खातौली में एक अर्जी दी थी जिसे कई दिन तक लंबित रखकर पटवारी प्रधान चौधरी 50,000 रुपये रिश्तत मांग रहा है। अधिकारियों के अनुसार जांच में पता चला कि प्रधान चौधरी भूमि की पैमाइश करने के लिए 50,000 रुपये में 5,000 रुपये ले चुका है। टीम ने आज जाल बिछाया तथा आरोपी पटवारी को 45 हजार रुपये रिश्तत लेते हुए रंगे हाथों गिरफ्तार किया। एक अन्य मामले में एसीबी टीम ने जयपुर में आयकर विभाग में एमटीएस के रूप में कार्यरत विष्णु पारीक को कथित रूप से 10,000 रुपये रिश्तत लेते हुए रंगे हाथों गिरफ्तार किया।



गहलोत ने महागठबंधन के घटक दलों में सीट का बंटवारा जल्द होने की उम्मीद जताई

दक्षिण भारत राष्ट्रमत
dakshinbharat.com

जयपुर। कांग्रेस के वरिष्ठ नेता और पूर्व मुख्यमंत्री अशोक गहलोत ने बुधवार को उम्मीद जताई कि बिहार विधानसभा चुनाव को लेकर विपक्षी महागठबंधन के घटक दलों में सीट के बंटवारे को लेकर जल्द ही फैसला हो जाएगा। गहलोत ने इस बारे में पूछे जाने पर यहां मीडिया से कहा, मेरे ख्याल से आजकल में निर्णय हो जाएगा। चर्चा चल रही है और मैं समझता हूं कि जल्द ही फैसला हो जाएगा। दिल्ली की एक अदालत में कथित

आईआरसीटीसी घोटाला मामले में पूर्व रेल मंत्री लालू प्रसाद के खिलाफ आरोप तय किए जाने पर कटाक्ष करते हुए गहलोत ने कहा कि देश देख रहा है और समय आने पर माकूल जवाब देगा। कांग्रेस नेता ने कहा, यही तो आश्चर्य है, चुनाव के पहले अदालत भी सक्रिय हो जाती है, चुनाव के पहले ही केंद्रीय अन्वेषण ब्यूरो (सीबीआई) और प्रयतन निदेशालय (ईडी) की सक्रियता दिखती है। इनको सोचना चाहिए कि चुनाव चल रहा है, लोकतंत्र है, लोकतंत्र में कहते हैं सब को समान अवसर मिलने चाहिए तभी तो ये 'आचार संहिता' लागू होती है।

सत्ता पक्ष हो या विपक्ष ... सबको समान रूप से मैदान में उतरने का अवसर मिले, इसके लिए ही आचार संहिता लागू होती है। उन्होंने कहा कि अगर एक महीना बाद सीबीआई अदालत में चालान पेश करती तो क्या फर्क पड़ता? या चुनाव से चार महीना पहले ही ऐसा कर देते। उन्होंने कहा कि चुनाव की अधिसूचना जारी हो गई है और बुना के आप चालान पेश कर रहे हो, इसे क्या कहेंगे? उन्होंने कहा, देश देख रहा है, (समय) आने पर माकूल जवाब देगा। सत्ता में बैठे इन सब लोगों को ... राजग सरकार को सबक सिखाएगा।



मदन दिलावर महात्मा गांधी अस्पताल में भर्ती घायलों से मिले, जानी कुशलक्षेम कहा- यह त्रासदी अत्यंत पीड़ादायक, सरकार हर घड़ी प्रभावित परिवारों के साथ खड़ी है

दक्षिण भारत राष्ट्रमत
dakshinbharat.com

जयपुर। जिले के प्रभारी मंत्री मदन दिलावर बुधवार को जैसलमेर बस दुर्घातिका में घायल हुए यात्रियों से मिलने महात्मा गांधी अस्पताल के बर्न यूनिट पहुंचे। महात्मा गांधी अस्पताल के बर्न यूनिट में भर्ती घायलों की कुशलक्षेम पूछते हुए उन्होंने उनके शीघ्र स्वास्थ्य लाभ की कामना की। परिजनों से बातचीत के दौरान दिलावर ने संवेदना व्यक्त करते हुए कहा कि यह समय पूरे प्रदेश को एक सूत्र में बांधने का है। राज्य सरकार इस दुःख की घड़ी में प्रत्येक प्रभावित परिवार के साथ खड़ी है। प्रभारी मंत्री ने कहा कि सरकार का हर विभाग राहत और सहयोग के कार्यों में सक्रिय है तथा पीड़ितों को हरसंभव सहायता दी जा रही है। उन्होंने दिवंगतों के प्रति श्रद्धांजलि अर्पित करते हुए श्रद्धा से शोकाकुल परिवारों को यह असहनीय दुःख सहने की शक्ति प्रदान करने की प्रार्थना की। दिलावर ने अस्पताल

प्रशासन को निर्देश दिए कि सभी घायलों को सर्वोत्तम चिकित्सीय उपचार और आवश्यक संसाधन तत्काल उपलब्ध कराए जाएं। उन्होंने चिकित्सकों से मरीजों की स्थिति, जलन के प्रतिशत, उपचार पद्धति और उपलब्ध संसाधनों की विस्तृत जानकारी ली। प्रभारी मंत्री ने सेंटिनेलर, ऑक्सीजन सपोर्ट, इंटेन्सिव केयर बेड्स, दवाइयों और नर्सिंग स्टाफ की उपलब्धता की समीक्षा की और निर्देश दिया कि प्रत्येक मरीज के लिए अलग चिकित्सीय निगरानी दल 24 घंटे मॉनिटरिंग सुनिश्चित करे। उन्होंने अस्पताल परिसर में डीएनए सैम्पल के लिए आए परिजनों से भी संवाद किया और उनके दहशने, भोजन एवं अन्य आवश्यक सुविधाओं की जानकारी ली। परिजनों ने प्रशासन द्वारा की गई त्वरित व्यवस्थाओं और संवेदनशील सहयोग के लिए आभार जताया। इस अवसर पर उद्योग राज्यमंत्री के.के. विश्वोई, विधायक जैसलमेर छोटी सिंह राठौड़ सहित अन्य जनप्रतिनिधि और वरिष्ठ अधिकारी उपस्थित रहे।

एसीबी ने आय से अधिक संपत्ति मामले में एसोसिएट प्रोफेसर के ठिकानों की तलाशी ली जयपुर। भ्रष्टाचार निरोधक ब्यूरो (एसीबी) ने आय के ज्ञात स्रोतों से अधिक आय अर्जित करने के कथित मामले में इन्डिरा गांधी पंचायती राज विकास संस्थान, जयपुर में एसोसिएट प्रोफेसर के पद पर कार्यरत एक अधिशासी अभियंता से जुड़े कई ठिकानों पर छापेमारी की है। ब्यूरो के एक अधिकारी ने बताया कि आरोपी अधिकारी रामावतार मीणा द्वारा राजकीय सेवा में नियुक्त होने से अब तक करीब 2.77 करोड़ रुपये की आय से अधिक परिसम्पत्तियां अर्जित करने का खुलासा हुआ जो कि आरोपी की वैध आय से करीब 115 प्रतिशत अधिक है। गुप्त सूचनाओं और सत्यापन के आधार पर ब्यूरो ने पाया कि मीणा ने कथित तौर पर इंदिरा गांधी नगर जयपुर में लाखों रुपये मूल्य के छह बड़े भूखंड और मकान खरीदे।

जैसलमेर हादसे पर गजेन्द्र सिंह शेखावत ने जताया गहरा दुःख, बोले- पूरे प्रदेश को झकझोर देने वाली घटना

उदयपुर । जैसलमेर-जोधपुर के बीच रविवार को बस में आग लगने की भीषण दुर्घटना पर केंद्रीय संस्कृति एवं पर्यटन मंत्री गजेन्द्र सिंह शेखावत ने गहरा शोक व्यक्त करते हुए मृतकों के परिजनों के प्रति गहरी संवेदना प्रकट की। उन्होंने घायलों के शीघ्र स्वास्थ्य लाभ की कामना की है। शेखावत ने कहा कि यह पूरे प्रदेश को झकझोर देने वाली घटना है। बुधवार को उदयपुर में मीडिया से बातचीत में शेखावत ने बताया कि हादसे में अब तक 20 लोगों की मौत हो चुकी है, जबकि कई अन्य लोग गंभीर रूप से घायल हुए हैं। घायलों में से 16 लोगों को जोधपुर के एक अस्पताल में भर्ती कराया गया है, जहां उनका उपचार जारी है। उन्होंने कहा कि घटना की सूचना मिलते ही स्थानीय प्रशासन और दमकल विभाग की टीमें तुरंत मौके पर पहुंचीं और राहत-बचाव कार्य शुरू कर दिया था। केंद्रीय मंत्री ने बताया कि प्रधानमंत्री नरेंद्र मोदी ने भी हादसे की जानकारी मिलते ही संवेदना व्यक्त की और प्रधानमंत्री राहत कोष से मृतकों के परिजनों को दो-दो लाख रुपए तथा घायलों को 50-50 हजार रुपए की सहायता राशि देने की घोषणा की। शेखावत ने कहा कि राजस्थान के मुख्यमंत्री भजनलाल शर्मा भी मंगलवार को ही जोधपुर और जैसलमेर पहुंचे। उन्होंने घायलों से मुलाकात की और अस्पताल प्रशासन को सभी आवश्यक चिकित्सकीय सुविधाएं उपलब्ध कराने के निर्देश दिए।

विकसित राजस्थान 2047 विजन डॉक्यूमेंट

भजनलाल शर्मा के विकसित राजस्थान के विजन को साकार करने की दिशा में ऐतिहासिक कदम

दक्षिण भारत राष्ट्रमत
dakshinbharat.com

जयपुर। प्रधानमंत्री नरेंद्र मोदी के विकसित भारत 2047 के राष्ट्रीय संकल्प को साकार करने की दिशा में राज्य सरकार ने मुख्यमंत्री भजनलाल शर्मा के नेतृत्व में विकसित राजस्थान 2047 विजन डॉक्यूमेंट तैयार किया है। राज्य सरकार ने प्रदेश के दूरदर्शी विकास की संकल्पना को समर्पित इस विजन डॉक्यूमेंट की कार्य योजना तैयार करने के साथ ही प्रदेश के सर्वांगीण विकास के लक्ष्य की ओर बड़ा कदम बढ़ाया है। गरीब, युवा, महिला और किसानों के सशक्तीकरण को केन्द्र में रखते हुए यह दस्तावेज समावेशी विकास की भावना को साकार करने की दिशा में राज्य सरकार की प्रतिबद्धता को दर्शाता है।



समृद्ध सांस्कृतिक विरासत और प्रदेश के नागरिकों की आकांक्षाओं के अनुरूप तैयार किया गया है। इसके अन्तर्गत विस्तृत कार्य योजना के माध्यम से प्रदेश में शिक्षा, स्वास्थ्य, जल प्रबंधन, शहरी विकास, पर्यावरण संरक्षण और सामाजिक व आर्थिक सशक्तीकरण की दिशा में विकास के लिए लक्ष्य तय किये गए हैं। इनके अनुरूप प्रदेश में शत-प्रतिशत साक्षरता, कोशल आधारित शिक्षा, सुलभ एवं आधुनिक स्वास्थ्य सेवाओं का विस्तार, जलवायु अनुकूल-जल प्रबंधन, स्मार्ट शहरीकरण और किफायती आवास सुनिश्चित किए जाएंगे। साथ ही, महिलाओं और युवाओं को कोशल, उद्यमिता एवं नेतृत्व के अवसर प्रदान कर उनकी

राज्य के विकास यात्रा में भागीदारी भी सुनिश्चित की जाएगी। यह विजन चार प्रमुख थीम और 13 सेक्टर पर आधारित है। पहली थीम जनकल्याण और सामाजिक सशक्तीकरण है, जिसमें कृषि-खाद्य प्रणाली, स्वास्थ्य, शिक्षा और सामाजिक समावेशन जैसे आयाम शामिल हैं। दूसरी थीम त्वरित विकास, समृद्धि और रोजगार सृजन पर केंद्रित है, जिसके अंतर्गत औद्योगिक, खनन और पर्यटन क्षेत्रों में नई संभावनाएं विकसित की जा रही हैं। तीसरी थीम भविष्य उन्मुख राजस्थान की है, जिसमें आधारभूत अवसंरचना, जल सुरक्षा, पर्यावरणीय स्थायिता और जलवायु अनुकूलता को प्राथमिकता दी गई है। राज्य सरकार ने वर्ष 2047

तक 4.3 ट्रिलियन डॉलर की अर्थव्यवस्था बनाने का लक्ष्य निर्धारित किया है। इस विजन डॉक्यूमेंट में वर्ष 2047 तक कृषि क्षेत्र में जलवायु अनुकूल और तकनीक आधारित खेती के माध्यम से उत्पादकता में 40 प्रतिशत वृद्धि का लक्ष्य रखा गया है। हर नागरिक को स्वास्थ्य सेवाओं की पहुंच में लाने, मातृ मृत्यु दर को 15 तक लाने, शिशु मृत्यु दर को प्रति हजार जीवित जन्मों पर 10 से कम करने और जीवन प्रत्याशा को 77 वर्ष तक पहुंचाने की योजना बनाई गई है। विजन डॉक्यूमेंट अनुसार औद्योगिक विकास के माध्यम से राज्य में एक करोड़ से अधिक प्रत्यक्ष और अप्रत्यक्ष रोजगार सृजित होंगे।

दरवाजा जाम होने के कारण ज्यादा लोगों की जान गई

दक्षिण भारत राष्ट्रमत
dakshinbharat.com

जैसलमेर/जोधपुर। जैसलमेर बस हादसे में बस का दरवाजा जाम होने के कारण उसमें सवार ज्यादा लोगों की जान गई। पुलिस ने बुधवार को बताया कि आग लगने के बाद इस एसी स्लीपर बस का दरवाजा जाम हो गया और यात्री बाहर नहीं निकल पाए। मुख्यमंत्री भजनलाल शर्मा ने बचाव और चिकित्सा सहायता की व्यक्तिगत रूप से समीक्षा की और इस घटना को अत्यंत दुःख बताया। जलेश्वरीय है कि मंगलवार को दोपहर में जोधपुर जा रही एक निजी बस में जैसलमेर से रवाना होने के बमुश्किल दस मिनट बाद आग लग गई। देखते ही देखते बस आग का गोला बन गई और 20 यात्री ज़िंदा जल गए और 15 अन्य गंभीर रूप से घायल हो गए। जैसलमेर के अतिरिक्त पुलिस अधीक्षक कैलाश दान ने कहा कि आग लगने के कारण बस का गेट यानी

दरवाजा बंद हो गया, जिससे यात्री बाहर नहीं निकल सके। उन्होंने पीटीआई भाषा को बताया, ज्यादातर शव बस के गैलरी में मिले, जिससे पता चलता है कि लोगों ने भागने की कोशिश की, लेकिन दरवाजा जाम होने के कारण वे बाहर नहीं निकल पाए और उस समय ही काल कवलित हो गए। इस बस में आग सेना के युद्ध स्मारक के पास लगी। वहां मौजूदा सेना के जवान तुरंत घटनास्थल पर पहुंचे और बचाव अभियान में शामिल हो गए। स्थानीय लोग व राहगीर भी मदद के लिए आगे आए। पास से गुजर रहे एक टैंकर से भी बस की आग बुझाने का प्रयास किया गया। बस दरवाजा जोर लगाकर तोड़ना पड़ा। आग लगने के बाद कुछ यात्री बस की खिड़की तोड़कर बाहर कूदे और अपनी जान बचाई।

जैसलमेर के जिला पुलिस अधीक्षक अभिषेक शिवहरे ने बताया कि बस से 19 जले हुए शव बरामद किए गए और 16 गंभीर रूप से घायलों को जोधपुर के अस्पताल ले जाया गया।



इनमें से एक की बीच रास्ते में मौत हो गई। उन्होंने कहा, शवों को डीएनए सैंपलिंग और पहचान के लिए जोधपुर भेजा गया है। फोरेंसिक साइंस लैबोरेट्री (एफएसएल) द्वारा मिलान की पुष्टि के बाद उन्हें परिवारों को सौंप दिया जाएगा। पुलिस अधिकारियों ने कहा कि बस में कुल कितने लोग थे इसकी पुष्टि की जा रही है। अतिरिक्त पुलिस अधीक्षक कैलाश

दान ने कहा, 20 लोगों की मौत हो गई है और 15 का इलाज चल रहा है। अभी तक किसी के लापता होने की सूचना नहीं मिली है। हम लोगों की संख्या की पुष्टि कर रहे हैं। बस के रवाना होने के स्थान से लेकर रास्ते से सीसीटीवी फुटेज एकाग्र कर लिए गए हैं और उनकी जांच की जा रही है। उन्होंने कहा कि एफएसएल की टीमें कल रात से ही घटनास्थल का

निरीक्षण कर रही हैं। उन्होंने कहा, शुरुआती संकेत बस में शॉर्ट सर्किट की ओर इशारा कर रहे हैं, हालांकि बस में पटराखे होने जैसी अन्य आशंकाओं की भी जांच की जा रही है। जैसे ही मुख्यमंत्री भजनलाल शर्मा को मंगलवार शाम इस घटना की जानकारी मिली, उन्होंने जयपुर में अपनी निर्धारित बैठक बीच में ही समाप्त कर दी और मौके पर मौजूद अधिकारियों के साथ संपर्क करना शुरू कर दिया।

अधिकारियों के अनुसार, बैठक में मंत्री किरोड़ी लाल मीणा, गौतम दय और वरिष्ठ अधिकारी मौजूद थे। मुख्यमंत्री शर्मा ने सभी को सूचित किया कि स्थिति की गंभीरता को देखते हुए, वे जैसलमेर जा रहे हैं। एक अधिकारी ने कहा, मुख्यमंत्री ने घायलों को जैसलमेर से जोधपुर तक उन्नत उपचार के लिए सुचारु रूप से पहुंचाने के लिए अधिकारियों को एक ग्रीन कॉरिडोर बनाने का निर्देश दिया। वह रात में जैसलमेर पहुंचे और घटनास्थल का दौरा किया। उन्होंने बचाव और राहत

कार्यों में भारतीय सेना और स्थानीय नागरिकों के प्रयासों की सराहना की। इसके बाद मुख्यमंत्री जोधपुर गए और पीड़ितों के परिवारों से मिले। उन्होंने डॉक्टरों को घायलों को सर्वोत्तम संभव चिकित्सा सेवा प्रदान करने के निर्देश दिए और 'बर्न यूनिट' में चिकित्सा सुविधाओं की समीक्षा की। जोधपुर में इस हादसे में घायल हुए लोगों की चौबीसों घंटे देखभाल सुनिश्चित करने के लिए समर्पित चिकित्सा निगरानी दल तैनात किया गया है। मुख्यमंत्री शर्मा ने यह भी निर्देश दिया कि घायलों के परिवारों को अस्पताल परिसर में उचित आवास, भोजन और सभी आवश्यक सहायता प्रदान की जाए। उन्होंने जैसलमेर और जोधपुर में स्थानीय विधायकों, पार्टी कार्यकर्ताओं और प्रशासनिक अधिकारियों से बात की और उनसे राहत कार्यों में मदद करने की अपील की। उन्होंने कैबिनेट मंत्री मदन दिलावर को भी स्थिति की निगरानी के लिए जोधपुर में रहने का निर्देश दिया। बचाव

अधिकारियों ने कहा हादसे का शिकार हुई बस देखते ही देखते आग का गोला बन गई और उसमें सवार लोगों को बचाव के लिए कुछ करने का ज्यादा समय नहीं मिला। हादसे का शिकार बस नई थी। उसका हाल ही में पंजीयन हुआ था और वह अपनी चौथी यात्रा पर निकली थी।

यह दोपहर बाद लगभग तीन बजे जैसलमेर से रवाना हुई थी और रास्ते में और यात्रियों को लेने वाली थी। एक पुलिसकर्मी ने प्रत्यक्षदर्शी के हवाले से कहा कि बस के पिछले हिस्से से तेजी धमाका सुना गया जो संभवतः एसी कंप्रेसर से हुआ था। डीजल, एसी गैस और फ्राइबर-आधारित अंदरूनी हिस्सों के कारण लगी आग और भड़क गई। स्वास्थ्य मंत्री गजेंद्र सिंह खींवासर ने कहा, बस में सिर्फ एक दरवाजा था, जो जाम हो गया था। ज्यादातर यात्री बाहर नहीं निकल पाए। सेना ने जितने संभव थे, शव निकाले। कुछ शव इतने जल गए थे कि उनकी पहचान करना मुश्किल है।



विचारों और कार्यों से जैन होना महत्वपूर्ण : आचार्य विमलसागरसूरी

दक्षिण भारत राष्ट्रमत
dakshinbharat.com

गदग। बुधवार को स्थानीय जीरावला पार्शनाथ सभागृह में विशाल धर्मसभा को मार्गदर्शन देते हुए जैनआचार्य विमलसागरसूरीश्वरजी ने कहा कि केवल जन्म से जैन होना ही काफी नहीं है, विचारों और कार्यों से जैन होना बहुत महत्वपूर्ण है। ज्ञान, दर्शन व चरित्र की शुद्ध साधना के बिना जैन होना असंभव है। जैन परंपरा सिर्फ मान्यता या पूजा की पद्धति नहीं है, बल्कि यह एक प्राचीनतम दार्शनिक विचारधारा है। पिछले सौ-दो सौ वर्षों में देश-विदेश में विभिन्न धर्मों के ऐसे हजारों लोग उभर कर सामने आये हैं, जिन पर जैनदर्शन के मौलिक सिद्धांतों का गहरा प्रभाव दिखाई देता है। वास्तव में जैन केवल वैश्यों का धर्म नहीं है, वहां क्षत्रियों, ब्राह्मणों और क्षुद्रों का भी अपार प्रभाव रहा है। जर्मनी के जाने-माने विद्वान डॉ. हर्मन

जैकोबी ने जैनदर्शन का तलरस्पर्शी अध्ययन किया था। इसके लिए उन्होंने पचास वर्ष की आयु के बावजूद न सिर्फ संस्कृत और प्राकृत सीखी थीं, बल्कि इन दोनों भाषाओं के वे मूर्धन्य विद्वान बन गए थे। उन्होंने जैन आगम शास्त्र कल्पसूत्र का पहले जर्मनी में और बाद में अंग्रेजी में अद्भुत अनुवाद कर जैन सिद्धांतों की उल्लेखनीय सेवा की।

जैनआचार्य ने आगे कहा कि शराब, मांसाहार, जुआ, शिकार, हिंसा, दुराचार आदि सभी बड़े पाप-अपराधों से मुक्त बनकर हर्मन जैकोबी ने जैन साधना पद्धति को अपनी जीवनशैली बना दिया था। उन्होंने अपनी डायरी में लिखकर भगवान से यह प्रार्थना की थी कि उनका अगला जन्म जैनकुल में हो। इस प्रकार एक विदेशी ईसाई विद्वान ने जैनधर्म के आधार पर अपनी और हजारों लोगों की जिंदगी बदल दी थी। हर्मन जैकोबी के पीछे सैकड़ों विदेशी लोगों ने जैनधर्म अंगीकार किया था। आचार्यश्री ने बताया कि

नोबेल पुरस्कार विजेता और सर की उपाधि से नवाजे गए विश्वप्रसिद्ध नाटककार जाजर बर्नार्ड शॉ पर जैन तीर्थंकर महावीरस्वामी के अहिंसा और शाकाहार के सिद्धांतों का गहरा प्रभाव पड़ा था। इन सिद्धांतों पर अंग्रेजी भाषा में लिखी एक छोटी पुस्तिका को पढ़कर वे शुद्ध शाकाहारी और अहिंसक बन गए थे। बर्नार्ड शॉ ने भी अपनी डायरी में परमात्मा से यह अंतिम कामना की थी कि उनका अगला जन्म भारत भूमि पर और विशेषकर जैन परिवार में हो।

उनको चाहने वाले हजारों लोगों ने शाकाहारी बनकर वेजिटेरियन सोसाइटी की स्थापना की थी। आज विश्व के अलग अलग देशों में वेजिटेरियन सोसाइटी के सैकड़ों केंद्र कार्यरत हैं और लाखों लोग शाकाहारी बन चुके हैं। एक विदेशी विद्वान द्वारा की गई जैनधर्म, अहिंसा, शाकाहार और मानवता की यह बहुत बड़ी सेवा है। सत्य, ज्ञान, धर्म और सिद्धांतों का ऐसा प्रभाव उल्लेखनीय है।

मन पर विजय पाना ही ब्रह्मचर्य है : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संत ज्ञानमुनिजी ने फरमाया कि प्रभु महावीर के निर्वाण उत्सव के प्रसंग पर प्रभु की अंतिम वाणी का रसास्वादन चल रहा है। मुनिश्री ने कहा कि प्रभु ने मोक्ष में जाने से पूर्व भव्य जीवों के कल्याण के लिए उत्तराध्ययन सूत्र के माध्यम से मोक्ष का मार्ग दिखाया है। प्रभु महावीर शासन के स्वामी हैं। सभी को सत्कार दिखाना है। वाणी मनुष्य को भी पार लगाया है। प्रभु शरण में आने वाला जीवन का कल्याण कर लेता है। प्रभु चरणों में जाते ही मानव के कर्मों की निर्जरा होने लगती है। ऐसी ज्ञान की वाणी सभी के लिए कल्याणकारी है। संतश्री ने बताया कि 16वां अध्याय ब्रह्मचर्य समाधि है।

आत्म रमन करना ही ब्रह्मचर्य है। मन पर जीत पाना ही ब्रह्मचर्य है। ब्रह्मचर्य में रमन करना शील में रहना बहुत कठिन है। लेकिन यही मोक्ष का मार्ग प्रशस्त करता है। जब मानव आत्मा में रमन करने लगता है तो वह सतर्क हो जाता है। इसके लिए विवेक की जरूरत होती है। धन दौलत से कीमती शील की रक्षा करना होता है। ज्ञानमुनिजी ने कहा कि ब्रह्मचर्य में रहना बहुत मुश्किल है। सब कुछ जीतना आसान है लेकिन मन को वश में करना बहुत कठिन है। हाथी का दांत तोड़ना, शेर को मारना आसान है लेकिन मन को बस में करना बहुत मुश्किल है। जिसने मन को वश में



कर लिया वह ब्रह्मचर्य के मार्ग पर चल सकता है। इस शील, तन की रक्षा के लिए मन वश में होना बहुत जरूरी है। साधु को गोचरी के लिए भी जाना हो तो कहा जाता है, यह सोचना चाहिए। ऐसे ही हर जगह नहीं जाना चाहिए। जैन ही हो लेकिन अगर शाकाहारी नहीं हो तो वहां गोचरी के लिए साधु को नहीं जाना चाहिए। ऐसे ही ब्रह्मचर्य का पालन करने वालों के लिए कई नियम कानून होते हैं। उसका अगर पालन नहीं किया तो सब मामला गड़बड़ हो जाता है। भगवान की वाणी का अनुभव होने पर मानव गलत मार्ग पर जाने से बच जाता है। चंदन के वृक्ष में सांप लिपटा रहता है, लेकिन उसमें थोड़ा भी विष नहीं आता है। ऐसे ही साधु संतों को भी सचेत रहना चाहिए। रुखा सुखा जो भी हो वह खा लेना चाहिए। ज्यादा श्रृंगार और मेकअप भी नहीं करना चाहिए। नियंत्रण में रहना चाहिए। नियंत्रण में रह कर मन को वश में रख कर जीवन को सफल बनाया जा सकता है। अध्यक्ष प्रकाशचंद कोठारी ने सभी का स्वागत किया एवं कोषाध्यक्ष मनोहरलाल मुथा ने आभार व्यक्त किया। सभा का संचालन महामंत्री मनोहरलाल लुकड़ ने किया।



आत्म-जागरण से ही खुलते हैं अनंत सुख के द्वार : साध्वी आगमश्री

दक्षिण भारत राष्ट्रमत
dakshinbharat.com

बेंगलूरु। शहर के विल्सन गार्डन में चातुर्मासार्थ विराजित साध्वीश्री आगमश्री ने कहा कि आत्मा के भीतर अनंत शक्तियाँ निहित हैं। मनुष्य जब आत्म-जागरण की दिशा में कदम बढ़ाता है, तभी उसके जीवन में सत्य का प्रकाश फैलता है। बाह्य संसार की चकाचौंध में भटकने की बजाय यदि वह अपने अंतर की ओर दृष्टि करे, तो उसे ज्ञात होगा कि परमात्मा कहीं बाहर नहीं, बल्कि उसी के भीतर विद्यमान है। उन्होंने कहा कि जब

साधक सम्यक दर्शन, सम्यक ज्ञान और सम्यक चरित्र को अपनाता है, तभी वह धर्म के वास्तविक मार्ग पर अग्रसर होता है। क्रोध, मान, माया और लोभ ये चार कषाय आत्मा को मलिन कर देती हैं। जो व्यक्ति इनसे मुक्त होने का प्रयास करता है, वही सबे अर्थों में साधक कहलाता है। संयम वह दीपक है जो अंधकार रुपी अज्ञान को मिटाकर आत्मा के स्वरूप को प्रकाशित करता है। आत्म-कल्याण की दिशा में चलने वाला प्रत्येक कदम अनंत सुख का मार्ग खोल देता है। जब व्यक्ति भीतर से निर्मल होता है, तो उसकी वाणी में मधुरता, व्यवहार में सौम्यता और कर्मों में करुणा झलकती है। यही

वह धर्म है जो न केवल आत्मा को ऊपर उठाता है, बल्कि समाज में प्रेम, शांति और सद्भाव का संचार करता है।इसाध्वी धैर्याश्री ने कहा कि आज के युग में भौतिक प्रगति के साथ-साथ आध्यात्मिक प्रगति भी अनिवार्य है। यदि मनुष्य केवल भौतिकता के पीछे भागेगा तो उसे क्षणिक सुख तो मिलेगा, पर स्थायी शांति कभी प्राप्त नहीं होगी। स्थायी सुख तभी संभव है जब हम अपने जीवन में संयम, साधना और सेवा का समावेश करें। चैत्यरमैन मीठालाल मकाणा ने स्वागत किया। अध्यक्ष नेमीचंद भंसाली ने आभार व्यक्त किया। मंत्री सज्जनराज बोहरा ने संचालन किया।



संसार में संयम से बड़ा सुख नहीं : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूरु। शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को भगवान महावीर की अंतिम देशना उत्तराध्ययन सूत्र के वैराग्य प्रद प्रेरक उन्नीसवां मृगापुत्रीय अध्ययन पर सारगर्भित विवेचना करते हुए उपप्रवर्तक नरेशमुनिजी ने कहा कि संसार में संयम से बड़ा कोई सुख नहीं है। इस अध्ययन में मृगापुत्र को एक संयमी साधक मुनिराज को देख कर उन्हें जाति स्मरण ज्ञान हो जाता है और वे पहले के नारकी, तिर्यक आदि

भवों का ज्ञान होता है और देखकर अपने माता पिता से दीक्षा की अनुमति मांगते हैं। इस प्रकार विषयों से विरक्त बने और संयम चरित्र में अतुरक बने। संयम में उत्कृष्ट वैराग्य भाव से तथा दृढ़ मनोबल के धनी मृगा पुत्र अपने माता पिता को संसार गृहस्थ जीवन में रहने और स्वयं को संयम मार्ग पर जाने की आज्ञा मांगते हैं। मृगा पुत्र विचलित नहीं होते हुए संयम ग्रहण कर लेते हैं और संयम साधना का सब प्रकार से पालन करते हुए परम पद सिद्धि मोक्ष पद को प्राप्त करते हैं। मुनिश्री ने आगे के अध्ययन नरेश चातुर्मास समिति की ओर से सभी को धन्यवाद व दिया गया।

सनाथ का सुन्दर चित्रण प्रस्तुत किया गया है। इयुनि श्री ने संसारी वस्तुओं के भोग उपभोग में पूर्ण विवेक, जगता, सावधानी बरतने और जागरुकता के साथ उनका दैनिक जीवन में उपयोग करने की प्रेरणा दी। बुधवार के श्रुत साधना में सहयोगी बने बेंगलूरु सेंट्रल संघ से अशोक रांका, महेन्द्र मुणोत, महावीर भिलवाडिया, धर्मीचंद काठेड, ज्ञानचन्द्र, मुथा और विजयनगर संघ से रवि जैन, शंकर दक, सुनील लोढा, महावीर गुगलिया, सोभागमल रांका आदि ने लिया। गुरु ज्येष्ठ पुष्कर नरेश चातुर्मास समिति की ओर से सभी को धन्यवाद व दिया गया।

आमंत्रण

दक्षिण भारत राष्ट्रमत

बेंगलूरु के वाईएस गुप ऑफ इवेन्ट्स द्वारा गुरुवार को पैलेस ग्राउंड के क्राउन पेवेलियन में सांस्कृतिक कार्यक्रम गरबा रास का आयोजन किया, जिसमें गुजरात की प्रसिद्ध कलाकार गीता रैबारी प्रस्तुति देंगी। गुप के सदस्यों ने गोप्रेमी महेंद्र मुणोत को मुख्य अतिथि के रूप में आमंत्रित किया।

प्रियंक खरगे ने आपतिजनक फोन कॉल का वीडियो साझा किया, युवाओं को चरमपंथ से बचाने का संकल्प लिया

दक्षिण भारत राष्ट्रमत
dakshinbharat.com

बेंगलूरु। कर्नाटक के मंत्री प्रियंक खरगे ने बुधवार को एक फोन कॉल का वीडियो साझा किया जिसमें एक अज्ञात व्यक्ति को खुद को राष्ट्रीय स्वयंसेवक संघ (आरएसएस) से जुड़ा होने का दावा करते और उन्हें हिंदी में "अपशब्द" कहते सुना जा सकता है। इससे एक दिन पहले खरगे ने दावा किया था कि सरकारी परिसरों में आरएसएस की गतिविधियों पर प्रतिबंध लगाने की मांग करने पर उन्हें और उनके परिवार को निशाना बनाकर धमकी भरे फोन आ रहे हैं, जिसके बाद यह वीडियो सामने आया है। वीडियो क्लिप में खरगे को फोन करने वाले व्यक्ति से यह पूछते हुए सुना जा सकता है कि क्या आरएसएस और उसकी शाखा ने उन्हें ऐसी अभद्र भाषा सिखाई है और क्या आरएसएस प्रमुख मोहन भागवत या भारतीय जनता पार्टी (भाजपा) के राष्ट्रीय महासचिव बी एल संतोष ने इसका समर्थन किया है।

बातचीत का वीडियो अपलोड करते हुए खरगे ने सोशल मीडिया मंच 'एक्स' पर एक पोस्ट में कहा, "मैंने कहा था कि आरएसएस युवाओं और बच्चों के दिमाग में गंदगी भरने का काम कर रहा है, यहां एक छोटा सा उदाहरण है कि उन्होंने जो गंदगी भरी है, वह कैसी दिखती है। यह उन धमकियों और गाली-गलौज भरे फोन कॉल का एक नमूना मात्र है जो मुझे पिछले कुछ दिनों से लगातार मिल रही है।" उन्होंने पूछा, "क्या माताओं और बहनों को गलियां देकर और उन्हें बेहद धिन्नोने



तरीके से अपमानित करना शाखाओं की संस्कृति है? क्या विजयेंद्र येडीयुरप्पा, आर अशोक, सी टी रवि, सुनील कुमार, प्रताप सिन्हा, चलबाजी नारायणस्वामी जैसे भाजपा नेता, मोदी और मोहन भागवत की माताओं के साथ इस तरह के दुर्व्यवहार का समर्थन करते हैं?"

खरगे ने कहा, "भाजपा नेताओं के बच्चे आपना भविष्य संवार रहे हैं, गरीबों के बच्चों का इस्तेमाल उन्हें इस तरह से गाली देने, डराने-धमकाने और प्रताड़ित करने के लिए कर रहे हैं।" उन्होंने कहा, "अगर मैं शिकायत दर्ज कराऊंगा तो उस व्यक्ति की जान को तो नुकसान होगा, लेकिन उस व्यक्ति को ऐसी मानसिक स्थिति में धकेलने वालों को कोई नुकसान नहीं होगा।"

खरगे ने कहा, "हमारी लड़ाई व्यक्तियों के विरुद्ध नहीं, बल्कि आरएसएस द्वारा फैलाई गई इस गंदी मानसिकता के विरुद्ध है, उन दुष्ट शक्तियों के विरुद्ध है जो मासूमों का 'ब्रेनवॉश' कर रही हैं और उनके विचारों को दूषित कर रही हैं।" मंत्री ने कहा कि आरएसएस के स्वयंसेवकों को विभाजनकारी विचारधाराओं से निकासकर (गौतम) बुद्ध, गुरु बसव और (भीमराव) आंबेडकर के बहुमूल्य विचारों से परिचित कराना होगा।

मंत्री ने कहा, "मैं मासूम बच्चों और युवाओं को ऐसी दूषित व्यवस्था का शिकार होने से बचाने के लिए लड़ूंगा और कड़े कदम उठाऊंगा।" उन्होंने कहा, "अगर उन्हें लगता है कि मैं इन धमकियों और अपमान से परेशान हो जाऊंगा, तो यह केवल उनका भ्रम है। मेरी राजनीति केवल सत्ता-केंद्रित नहीं, बल्कि वैचारिक, जन-केंद्रित है जो मासूम युवाओं को इस दुष्क्रम से बाहर निकालेगी।

कर्नाटक में इलेक्ट्रॉनिक्स, आईटी/बीटी और ग्रामीण विकास एवं पंचायत राज मंत्री खरगे ने मुख्यमंत्री सिद्धरामय्या से राज्य भर के सरकारी संस्थानों और सार्वजनिक परिसरों में आरएसएस की सभी गतिविधियों पर प्रतिबंध लगाने का आग्रह किया था। उन्होंने दावा किया था कि ऐसी गतिविधियां भारत की एकता और संविधान की भावना के विपरीत हैं। मुख्यमंत्री को चार अक्टूबर को लिखे एक पत्र में कांग्रेस अध्यक्ष मल्लिकार्जुन खरगे के बेटे प्रियंक खरगे ने आरोप लगाया कि आरएसएस सरकारी और सरकारी सहायता प्राप्त स्कूलों के साथ-साथ सार्वजनिक स्थानों पर भी अपनी शाखाएं चला रही हैं, जहां नारे लगाए जाते हैं और बच्चों एवं युवाओं के मन में नकारात्मक विचार भरे जाते हैं।



स्वस्तिश्री अरिहंतकीर्ति भट्टारक मरुच के समवशरण मंदिर में नियुक्त

300 वर्ष के बाद उत्तर भारत में भट्टारक परम्परा का हुआ फिर शुभारंभ

दक्षिण भारत राष्ट्रमत
dakshinbharat.com

श्रवणबेलगोला। दिगम्बर जैन तीर्थ क्षेत्र श्रवणबेलगोला के अभिनव स्वस्ति चारुकीर्ति भट्टारक स्वामी जी ने अभिनव स्वस्तिश्री अरिहंतकीर्ति भट्टारक स्वामीजी का भट्टारक पीठ पर सिंहासनारोहण और विधि के संस्कार किए। ज्ञातव्य है कि 300 साल के बाद उत्तर भारत में प्रथम बार भट्टारक परम्परा का शुभारम्भ हुआ और प्रमैय सागर स्वामीजी भट्टारक पद पर आसीन हुए।

प्रमैय सागर स्वामी ने सात वर्षों तक श्रवणबेलगोला में स्वस्ति चारुकीर्ति भट्टारक स्वामी के साध्वि में शिक्षा व विविध विधाओं

पर व्यावहारिक ज्ञान प्राप्त किया था। वर्तमान समय में नए भट्टारकजी गुजरात में भरुच के समवशरण मंदिर के नियुक्त किए गए।इस अवसर पर अभिनव चारुकीर्ति स्वामीजी ने सभा को सम्बोधित करते हुए कहा कि अति प्राचीन दिगम्बर जैन समप्रदाय में भट्टारक एक महत्वपूर्ण पद पर रहते हुए मठों का नेतृत्व करते हुए मठों के धार्मिक अनुष्ठान का संचालन और मंदिरों की संपत्ति का प्रबंधन करते हैं। इस अवसर पर कम्बदहली के भट्टारक भानुकीर्ति स्वामीजी, मूडबिंदरी के भट्टारक चारुकीर्ति स्वामीजी, अरलीपुर के सिद्धांत कीर्तिजी, अरिहंत गिरि के धवलकीर्तिजी, हस्तिनापुर के जीवंधर जैन सहित देश के विभिन्न राज्यों के अनेक गणमान्य अतिथि उपस्थित थे।

रेल व्हील फैक्टरी में स्वच्छता पर हुआ नुक्कड़ नाटक

बेंगलूरु/दक्षिण भारत। यहां यलहंका स्थित रेल व्हील फैक्ट्री ने स्वच्छता पखवाड़ा 2025 मनाया। इस दौरान फैक्ट्री और कॉलोनी परिसर में स्वच्छता और सफाई को बढ़ावा देने के लिए इस पखवाड़े के दौरान कई कार्यक्रम आयोजित किए गए। यह आयोजन गांधी जयंती पर विभिन्न स्वच्छता अभियानों के शुभारंभ के साथ शुरू हुआ। स्वच्छ नीर के तहत पानी की टंकियों की सघन सफाई और स्वच्छ आहार के तहत स्टॉफ कैंटीन का निरीक्षण और सफाई जैसी

गतिविधियाँ कर्मचारियों को स्वच्छ वातावरण और अच्छे स्वास्थ्य के प्रति जागरूक और संवेदनशील बनाने के लिए आयोजित की गई। इसी प्रकार, स्वच्छ प्रसादन के तहत 7 से 10 अक्टूबर के बीच शौचालयों की सफाई की गई। जागरूकता बढ़ाने के लिए, 14 अक्टूबर को स्वच्छता विषय पर एक नुक्कड़ नाटक का आयोजन किया गया। कर्मचारियों के बीच व्यवहार परिवर्तन को प्रोत्साहित करने और स्थायी प्रथाओं को बढ़ावा देने के लिए एकल-उपयोग प्लास्टिक को ना कहें पर एक संगोष्ठी भी आयोजित की गई। प्रधान मुख्य कार्मिक अधिकारी शुजा महमूद ने मुख्य अतिथि के रूप में कार्यक्रम की शोभा बढ़ाई और पखवाड़े के दौरान आयोजित 'अपशिष्ट से कला' और पर्यावरण प्रश्नोत्तरी प्रतियोगिताओं के विजेताओं को पुरस्कार वितरित किए। पखवाड़े के कार्यक्रम के तहत कार्यस्थलों और आसपास के क्षेत्रों की सफाई और पुराने अभिलेखों की निराई जैसी अन्य स्वच्छता गतिविधियाँ भी की गई।



तेयुप राजाजीनगर को सेवा के क्षेत्र में प्रथम पुरस्कार मिला

बेंगलूरु/दक्षिण भारत। अहमदाबाद में विराजित आचार्य श्री महाश्रमण जी के साध्वि में आयोजित अखिल भारतीय तेरापंथ युवक परिषद के 59वें राष्ट्रीय अधिवेशन 'एकत्व' में देशभर की 366 शाखा परिषदों के

कार्यों का मूल्यांकन कर अभातेयुप द्वारा बेंगलूरु सत्र 2024-25 के अध्यक्ष कमलेश चोरडिया के नेतृत्व में सेवा के क्षेत्र में उल्लेखनीय कार्य हेतु प्रथम स्थान प्राप्त हुआ तथा अन्य कार्यक्रमों के लिए भी कुल 13 पुरस्कार मिले। इस

अवसर पर तेयुप के अध्यक्ष जितेश दक, पूर्व अध्यक्ष कमलेश चोरडिया, कमलेश गन्ना, सतीश पोरवाड़, शाखा प्रभारी दिनेश मरोटी, जयंतिलाल गांधी, मंत्री अनिमेष चौधरी, जितेन्द्र कोठारी ने सम्मान प्राप्त किया।



चातुर्मास की परंपरा का सनातन महत्व है : डॉ वरुणमुनि

आगामी चातुर्मास दिल्ली रोहिणी में होना तय

दक्षिण भारत राष्ट्रमत
dakshinbharat.com

बेंगलूरु। शहर के गुजराती जैन भवन में चातुर्मास प्रवचन में डॉ वरुण मुनिजी ने श्रद्धालुओं को संबोधित करते हुए कहा कि भारतीय संस्कृति की तीन प्रमुख धाराएँ हिंदू, जैन और बौद्ध परंपरा अपने मूल में अध्यात्म, संयम और साधना पर आधारित हैं। इन तीनों ही परंपराओं में चातुर्मास का अत्यंत महत्व माना गया है। समय के साथ जहाँ वैदिक और बौद्ध परंपराओं में चातुर्मास की संकल्पना में कुछ परिवर्तन दृष्टिगोचर हुए हैं, वहीं जैन परंपरा

में यह व्यवस्था आज भी अपने प्राचीन स्वरूप में गतिमान है। 'चातुर्मास' का अर्थ है चार महीनों का एक प्रवार। वर्षभर में फाल्गुनी, कार्तिकी और आषाढ़ी इन तीन पूर्णिमाओं से तीन चातुर्मास माने गए हैं, जिनमें आषाढ़ी पूर्णिमा से आरंभ होने वाला चातुर्मास सर्वाधिक महत्वपूर्ण माना जाता है। इस अवधि में जैन साधु-साध्वियाँ एक स्थान पर स्थिर होकर प्रवचन, सत्यं, आत्मसाधना, स्वाध्याय, जप एवं ज्ञानार्जन में निमग्न रहते हैं। शेष आठ महीनों में वे ग्राम नगरों में भ्रमण कर जनमानस को सत्यं एवं नैतिक मूल्यों का संदेश प्रदान करते हैं।

बुधवार को प्रवचन में वर्ष 2026 के चातुर्मास हेतु देश के अनेक संघों ने संतों से निवेदन किया और राष्ट्रसंत पंकजमुनिजी ने वर्ष 2026 का चातुर्मास दिल्ली रोहिणी के एसएस जैन सभा सेक्टर 5 में होने की घोषणा की। चातुर्मास की घोषणा होते ही संघ में खुशी की लहर छा गई। ज्ञातव्य है कि गुजराती संघ में मुनिश्री का चातुर्मास 5 नवंबर को संपन्न होगा। तत्पश्चात गुरुद्वय अपनी विहार यात्रा आरंभ करेंगे और दिल्ली की ओर विहार करेंगे। रुपेशमुनिजी ने बताया कि वर्ष 2002 में भी सेक्टर 5 में श्रुताचार्य अमरमुनिजी के साध्वि में चातुर्मास किया था।